



بِسْمِ اللَّهِ الرَّحْمَنِ الرَّحِيمِ
ಹರ್ಷಾರತ್ ಅಲಿ^(ರ)

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಷಾರತ್ ಮಿರ್ಬಾಹ್ ಮನ್‌ರೂಲ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 01-01-2021 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ
أَكْبَرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

(ತಶಹುರ್ರುಫ್, ತಅವ್ಬುರ್ರುಫ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಷಾರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀರ್ಯು ಹೀಗೆ ಹೇಳಿದರು:

ಹರ್ಷಾರತ್ ಅಲಿ ರಝಿಯಲ್ಲಾಹು ಅನ್‌ಹುರ ಪ್ರಸ್ತಾಪ ನಡೆಯುತ್ತಿದೆ. ಹರ್ಷಾರತ್ ಅಲಿ ರಝಿಯಲ್ಲಾಹು ಅನ್‌ಹುರ ಶಹಾದತ್ತಿನ ಹಿನ್ನೆಲೆಯನ್ನು ವಿವರಿಸುತ್ತಾ ಹರ್ಷಾರತ್ ಮುಸ್ಲಿಹ್ ಮೌಲಾದ್^(ರ) ಹೇಳುತ್ತಾರೆ: ಸಮಸ್ಯೆಗಳು ಬಗೆಹರಿಸಲ್ಪಟ್ಟಿರದ ಸ್ಥಿತಿಯಲ್ಲೇ, ಶ್ರೇಷ್ಠರಾದ ಜನರನ್ನೆಲ್ಲ ಕೊಂದು ಈ ಸಮಸ್ಯೆಯನ್ನು ಪರಿಹರಿಸೋಣವೆಂದು ಖಿವಾರಿಜಿಗಳು ಸಮಾಲೋಚನೆ ಮಾಡಿದರು. ಹೀಗೆ ಒಬ್ಬರು ಹರ್ಷಾರತ್ ಅಲಿಯನ್ನು, ಒಬ್ಬರು ಹರ್ಷಾರತ್ ಮುಅವಿಯರನ್ನು, ಮತ್ತೊಬ್ಬರು ಅಮ್ ಬಿನ್ ಆಸ್‌ರನ್ನು ಒಂದೇ ದಿನ ಒಂದೇ ಸಮಯದಲ್ಲಿ ವಧಿಸಲು ಖಿವಾರಿಜಿಯರಲ್ಲಿ ಕೆಲವು ಶೂರರಾದ ಜನರು ಪ್ರತಿಜ್ಞೆ ಮಾಡುತ್ತಾ ಹೊರಟರು. ಹರ್ಷಾರತ್ ಮುಅವಿಯಾರ ಕಡೆಗೆ ಹೊರಟ ವ್ಯಕ್ತಿಯು ಹರ್ಷಾರತ್ ಮುಅವಿಯರ ಮೇಲೆ ಹಲ್ಲೆ ನಡೆಸಿದನು. ಆದರೆ ಹರ್ಷಾರತ್ ಮುಅವಿಯರಿಗೆ ಮಾಮೂಲಿಯಾದ ಗಾಯ ಮಾತ್ರವಾಯಿತು. ಅವನನ್ನು ಹಿಡಿದು ನಂತರ ಕೊಲ್ಲಲಾಯಿತು. ಹರ್ಷಾರತ್ ಅಮ್ ಬಿನ್ ಆಸ್‌ರನ್ನು ಕೊಲ್ಲಲು ಹೋದವನು ಸಹ ವಿಫಲಗೊಂಡನು. ಹರ್ಷಾರತ್ ಅಲಿ ರಝಿಯಲ್ಲಾಹು ಅನ್‌ಹುರನ್ನು ಕೊಲ್ಲಲು ಹೊರಟವನು, ಹರ್ಷಾರತ್ ಅಲಿ^(ರ) ಬೆಳಗ್ಗಿನ ನಮಾಝಿಗೆ ನಿಲ್ಲಲು ಹೋಗುವಾಗ ಹಲ್ಲೆ ನಡೆಸಿದನು. ಹರ್ಷಾರತ್ ಅಲಿ^(ರ) ಅಪಾಯಕರವಾದ ರೀತಿಯಲ್ಲಿ ಗಾಯಗೊಂಡರು.

ಹರ್ಷಾರತ್ ಅಲಿ^(ರ)ವರ ಶಹಾದತಿನ ಬಗ್ಗೆ ಹರ್ಷಾರತ್ ಪೈಗಂಬರ್^(ಸ) ಭವಿಷ್ಯ ನುಡಿದಿದ್ದರು. ಹರ್ಷಾರತ್ ಉಬೈದುಲ್ಲಾಹ್ ವರದಿ ಮಾಡುತ್ತಾರೆ: ಹರ್ಷಾರತ್ ಪೈಗಂಬರ್^(ಸ) ಹರ್ಷಾರತ್ ಅಲಿಯೊಡನೆ^(ರ) ಹೇಳಿದರು: ಹೇ ಅಲಿ... ಹಿಂದಿನವರಲ್ಲಿ ಅತ್ಯಂತ ನತದೃಷ್ಟನಾದ ವ್ಯಕ್ತಿ ಹರ್ಷಾರತ್ ಸಾಲಿಹ್ ಒಂಟಿಯ ಸ್ನಾಯು ರಜ್ಜುಗಳನ್ನು ಮುರಿದವನಾಗಿದ್ದನು. ಹೇ ಅಲಿ, ಕೊನೆಯವರಲ್ಲಿ ಅತ್ಯಂತ ನತದೃಷ್ಟನಾದ ವ್ಯಕ್ತಿ ನಿನ್ನ ಮೇಲೆ ಈಟಿಯಿಂದ ಹಲ್ಲೆ ನಡೆಸುವವನು ಆಗಿರುವನು. ಈಟಿಯಿಂದ ಗಾಯಗೊಳಿಸಲ್ಪಡುವ ಜಾಗದ ಕಡೆಗೆ ಹರ್ಷಾರತ್ ಪೈಗಂಬರ್^(ಸ) ಬೊಟ್ಟುಮಾಡಿ ತೋರಿಸಿದರು.

ಹರ್ಷಾರತ್ ಅಲಿ^(ರ)ರ ಮರಣ ಸಮೀಪವಾದಾಗ, ಅವರು ಹೀಗೆ ವಸಿಯತ್ ಮಾಡಿದರು: ಬಿಸ್ಮಿಲ್ಲಾಹಿರ್ರಹ್ಮಾನಿರ್ರಹೀಂ. ಇದು ಅಲಿ ಬಿನ್ ಅಬೂತಾಲಿಬ್ ಮಾಡುವ ವಸಿಯತ್ ಆಗಿದೆ. ಅಲ್ಲಾಹನಲ್ಲದೆ ಬೇರೆ ಆರಾಧ್ಯನಿಲ್ಲ ಮತ್ತು ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಅವನ ದಾಸನೂ ಸಂದೇಶವಾಹಕನೂ ಆಗಿದ್ದಾರೆ ಎಂದು ನಾನು ಸಾಕ್ಷ್ಯವಹಿಸುತ್ತೇನೆ. ಹೇ ಹಸನ್, ನಾನು ನಿನ್ನೊಡನೆ ಮತ್ತು ನನ್ನ ಎಲ್ಲ ಮಕ್ಕಳೊಡನೆ ಹಾಗೂ ನನ್ನ ಮನೆಯವರೊಡನೆ ನಿಮ್ಮ ಪರಿಪಾಲಕನಾದ ಅಲ್ಲಾಹನ ಮೇಲೆ ಭಯಭಕ್ತಿ ಇರಿಸಲು ಮತ್ತು ನೀವು ಇಸ್ಲಾಮಿನಲ್ಲಿ ಇದ್ದುಕೊಂಡೇ ಈ ಲೋಕವನ್ನು ಬಿಟ್ಟುಹೋಗಲು ಉಪದೇಶಿಸುತ್ತೇನೆ. ನೀವೆಲ್ಲರೂ ಸೇರಿಕೊಂಡು ಅಲ್ಲಾಹನ ಪಾಶವನ್ನು ಗಟ್ಟಿಯಾಗಿ ಹಿಡಿಯಿರಿ. ಪರಸ್ಪರ ಭಿನ್ನತೆ ಉಂಟುಮಾಡಬೇಡಿರಿ. ಏಕೆಂದರೆ ನಾನು ಹರ್ಷಾರತ್ ಪೈಗಂಬರ್^(ಸ)ರಿಂದ ಹೀಗೆ ಆಲಿಸಿದ್ದೇನೆ: ಅನ್ಯೋನ್ಯ ಸಂಬಂಧಗಳನ್ನು ಸುಧಾರಿಸುವುದು ಐಚ್ಛಿಕ ನಮಾಝುಗಳು ಮತ್ತು ಉಪವಾಸಕ್ಕಿಂತ ಉತ್ತಮವಾದುದಾಗಿದೆ. (ಹುರ್ರೂರ್ ಹೇಳಿದರು: ಇದು ಬಹಳ ಮುಖ್ಯವಾದ ಸಂಗತಿಯಾಗಿದೆ. ಇದನ್ನು ನೆನಪಿನಲ್ಲಿಡಬೇಕು. ಪರಸ್ಪರ ಸಂಬಂಧಗಳನ್ನು ಉತ್ತಮಗೊಳಿಸುವುದು ಐಚ್ಛಿಕ ನಮಾಝುಗಳು ಮತ್ತು ಉಪವಾಸಕ್ಕಿಂತ ಶ್ರೇಷ್ಠವಾದುದಾಗಿದೆ.) ನೀವು ನಿಮ್ಮ ಸಂಬಂಧಿಕರ ಬಗ್ಗೆ ಕಾಳಜಿಹೊಂದಿರಿ. ಅವರೊಂದಿಗೆ ಉತ್ತಮ ರೀತಿಯಲ್ಲಿ ವರ್ತಿಸಿರಿ. ಇದರಿಂದ ಅಲ್ಲಾಹನು ನಿಮ್ಮ ಪರಲೋಕದ ಲೆಕ್ಕಚಾರವನ್ನು ಸುಲಭಗೊಳಿಸುವನು. ಅನಾಥರ ವಿಷಯದಲ್ಲಿ ಅಲ್ಲಾಹನ ಭಯವಿರಿಸಿಕೊಳ್ಳಿರಿ. ನೆರೆಕರೆಯವರಿಗೆ ಸಂಬಂಧಿಸಿ ಅಲ್ಲಾಹನ ಭಯವಿರಿಸಿಕೊಳ್ಳಿರಿ. ಏಕೆಂದರೆ, ನೆರೆಕರೆಯವರೊಂದಿಗೆ ಉತ್ತಮವಾಗಿ ವರ್ತಿಸಬೇಕೆಂಬುದು ಹರ್ಷಾರತ್ ಪೈಗಂಬರ್^(ಸ)ರ ವಸಿಯತ್ ಆಗಿದೆ. ನಮಾಝಿನ ವಿಷಯದಲ್ಲಿ ಅಲ್ಲಾಹನ ಭಯವಿರಿಸಿಕೊಳ್ಳಿರಿ. ಅದು ಧರ್ಮದ ಆಧಾರಸ್ತಂಭವಾಗಿದೆ. ನಿಮ್ಮ ಪ್ರಭುವಿನ ಗೃಹ, ಎಂದರೆ ಮಸೀದಿಯ ಬಗ್ಗೆ ಅಲ್ಲಾಹನ ಭಯವಿರಿಸಿಕೊಳ್ಳಿರಿ. ಜೀವಿತದಲ್ಲಿ ಎಂದಿಗೂ ಅದನ್ನು ಖಾಲಿಯಾಗಿ ಇಡಬೇಡಿರಿ. ಏಕೆಂದರೆ ಅದನ್ನು ಖಾಲಿಯಾಗಿ ಬಿಟ್ಟರೆ, ಅದರಂತಹ ಯಾವುದೇ ಮನೆ ನಿಮಗೆ ಲಭಿಸದು. ನಿಮ್ಮ ಜೀವಗಳು ಮತ್ತು ಸಂಪತ್ತುಗಳೊಂದಿಗೆ ಅಲ್ಲಾಹನ ಮಾರ್ಗದಲ್ಲಿ ಹೋರಾಡಿರಿ. ಝುಕಾತ್ ಬಗ್ಗೆ ಅಲ್ಲಾಹನ ಭಯವಿರಿಸಿಕೊಳ್ಳಿರಿ. ಏಕೆಂದರೆ ಅದು ಪ್ರಭುವಿನ ಕೋಪವನ್ನು ತಣಿಸುತ್ತದೆ. ದರಿದ್ರ ಮತ್ತು ಬಡವರ ಬಗ್ಗೆ ಸಹ ಅಲ್ಲಾಹನ ಭಯವಿರಿಸಿಕೊಳ್ಳಿರಿ. ಅವರನ್ನು ನಿಮ್ಮ ಸಂಪತ್ತುಗಳಲ್ಲಿ ಭಾಗಿಯನ್ನಾಗಿ ಮಾಡಿರಿ. ನಮಾಝನ್ನು ಸಂರಕ್ಷಿಸಿರಿ. ಅಲ್ಲಾಹನ ಸಂಪ್ರೀತಿ ಗಳಿಸುವಂತಾಗಲು ಯಾವನೇ ನಿಂದಕನಿಗೆ ಹೆದರಬೇಡಿರಿ. ಅಲ್ಲಾಹನು ನಿಮ್ಮನ್ನು ಆಜ್ಞಾಪಿಸಿದಂತೆ ಜನರೊಡನೆ ಒಳ್ಳೆಯ ಮಾತುಗಳನ್ನು ಹೇಳಿರಿ.

ಒಳ್ಳೆಯ ಮಾತುಗಳನ್ನು ಉಪದೇಶಿಸುವುದನ್ನು ಮತ್ತು ಕೆಟ್ಟ ಕೆಲಸಗಳಿಂದ ಜನರನ್ನು ತಡೆಯುವುದನ್ನು ಎಂದಿಗೂ ಬಿಟ್ಟುಬಿಡಬೇಡಿರಿ. ಇಲ್ಲದಿದ್ದರೆ, ನಿಮ್ಮಲ್ಲಿ ನಿಕ್ಕಷ್ಟರು ನಿಮ್ಮ ಅಧಿಕಾರಿಗಳಾಗುವರು. ಅನಂತರ ನೀವು ದುಃಖ ಮಾಡಿದರೆ, ನಿಮ್ಮ ಪ್ರಾರ್ಥನೆಗಳು ಸ್ವೀಕರಿಸಲ್ಪಡದು. ಅನ್ಯೋನ್ಯ ಸಂಪರ್ಕ ಮತ್ತು ಸಂಬಂಧವನ್ನು ಇರಿಸಿಕೊಳ್ಳಿರಿ ಹಾಗೂ ಬಾಹ್ಯೋಪಚಾರವಿಲ್ಲದೆ ಪರಸ್ಪರ ಸಹಕರಿಸಿರಿ. ಕೇಳಿರಿ, ಅನ್ಯೋನ್ಯ ಶತ್ರುತ್ವವನ್ನು ವರ್ಧಿಸಬೇಡಿರಿ; ಸಂಬಂಧ ವಿಚ್ಛೇದಿಸಬೇಡಿರಿ; ಒಡಕು ಉಂಟುಮಾಡಬೇಡಿರಿ; ಸತ್ಕರ್ಮ ಮತ್ತು ದೇವಭಕ್ತಿಯಲ್ಲಿ ಪರಸ್ಪರ ನೆರವಾಗಿರಿ; ಪಾಪ ಮತ್ತು ದುಷ್ಟತ್ವದಲ್ಲಿ ನೆರವಾಗಬೇಡಿರಿ; ಅಲ್ಲಾಹನ ಭಯಭಕ್ತಿ ಇರಿಸಿಕೊಳ್ಳಿರಿ. ನಿಶ್ಚಯವಾಗಿಯೂ ಅಲ್ಲಾಹನು ಕಠಿಣವಾಗಿ ಶಿಕ್ಷಿಸುವವನಾಗಿದ್ದಾನೆ.

ಹರ್ಷ್‌ರತ್ ಅಲಿ^(೧) ನಿಧನಗೊಂಡಾಗ, ಹರ್ಷ್‌ರತ್ ಹಸನ್ ಬಿನ್ ಅಲಿ ಪ್ರವಚನ ಪೀಠವನ್ನೇರಿ ಹೇಳಿದರು: ಹೇ ಜನರೇ, ಮೊದಲಿನವರು ಮತ್ತು ಇನ್ನು ಮುಂದೆ ಬರುವವರು ತಲುಪದ ಸ್ಥಾನವನ್ನು ಹೊಂದಿದ್ದ ಒಬ್ಬ ವ್ಯಕ್ತಿ ಇಂದು ನಿಧನರಾಗಿದ್ದಾರೆ. ಹರ್ಷ್‌ರತ್ ಪೈಗಂಬರ್^(ಸ) ಅವರನ್ನು ಯಾವುದಾದರೂ ಪ್ರಧಾನ ಕೆಲಸಕ್ಕಾಗಿ ಕಳುಹಿಸುವಾಗ, ಅವರ ಬಲಗಡೆ ಜಿಬ್ರೀಲ್ ಮತ್ತು ಅವರ ಎಡಗಡೆ ಮೀಕಾಯಿಲ್ ಇರುತ್ತಿದ್ದರು. ಅವರ ಕೈಯ ಮೂಲಕ ಅಲ್ಲಾಹನು ವಿಜಯ ನೀಡದೇ ಅವರು ಮರಳುತ್ತಿರಲಿಲ್ಲ.

ಹರ್ಷ್‌ರತ್ ಅಲಿ ರಝಿಯಲ್ಲಾಹು ಅನ್‌ಹುರವರ ಖಿಲಾಫತ್ ಕಾಲಾವಧಿ ನಾಲ್ಕು ವರ್ಷ ಎಂಟುವರೆ ತಿಂಗಳಷ್ಟು ಆಗಿತ್ತು. ಹರ್ಷ್‌ರತ್ ಅಲಿ^(೧) ವಿವಿಧ ಸಮಯಗಳಲ್ಲಿ ಎಂಟು ವಿವಾಹಗಳನ್ನು ಮಾಡಿದ್ದರು. ಈ ಪತ್ನಿಯರ ಮೂಲಕ ಅಲ್ಲಾಹನು ಅವರಿಗೆ ಬಹಳ ಹೆಚ್ಚು ಮಕ್ಕಳನ್ನು ಪ್ರದಾನಮಾಡಿದ್ದನು. ಅವುಗಳ ಸಂಖ್ಯೆ ಮೂವತ್ತಕ್ಕಿಂತ ಹೆಚ್ಚಾಗಿದ್ದವು. ಹರ್ಷ್‌ರತ್ ಆಯಿಶ^(೧) ವರದಿ ಮಾಡುತ್ತಾರೆ: ಹರ್ಷ್‌ರತ್ ಪೈಗಂಬರ್^(ಸ)ರಿಗೆ ಜನರಲ್ಲಿ ಅತ್ಯಂತ ಪ್ರಿಯರು ಹರ್ಷ್‌ರತ್ ಫಾತಿಮ^(೧) ಮತ್ತು ಹರ್ಷ್‌ರತ್ ಅಲಿ^(೧) ಆಗಿದ್ದರು. ಹರ್ಷ್‌ರತ್ ಸಅಲಬ ಬಿನ್ ಅಬೂಮಾಲಿಕ್ ವರದಿ ಮಾಡುತ್ತಾರೆ: ಪ್ರತಿಯೊಂದು ಯುದ್ಧ ಮೈದಾನದಲ್ಲಿ ಹೋರಾಟದ ಸಮಯದಲ್ಲಿ ಹರ್ಷ್‌ರತ್ ಅಲಿ ಬಿನ್ ಅಬೂತಾಲಿಬ್^(೧) ಧ್ವಜವನ್ನು ಹಿಡಿಯುತ್ತಿದ್ದರು. ಹರ್ಷ್‌ರತ್ ಇಬ್ನು ಅಬ್ಬಾಸ್ ವರದಿ ಮಾಡುತ್ತಾರೆ: ಹರ್ಷ್‌ರತ್ ಪೈಗಂಬರ್^(ಸ) ಹರ್ಷ್‌ರತ್ ಅಲಿಯೊಡನೆ ಹೇಳಿದರು: ನೀನು ನನ್ನ ಸಹೋದರ ಮತ್ತು ಸಂಗಡಿಗನಾಗಿರುವೆ.

ಹರ್ಷ್‌ರತ್ ಅನಸ್^(೧) ವರದಿ ಮಾಡುತ್ತಾರೆ: ಸ್ವರ್ಗವು ಮೂರು ಜನರನ್ನು ಬಯಸುತ್ತಿದೆ. ಅವರು ಹರ್ಷ್‌ರತ್ ಅಲಿ^(೧), ಅಮ್ಮಾರ್^(೧) ಮತ್ತು ಸಲ್ಮಾನ್^(೧) ಆಗಿರುವರು. ಹರ್ಷ್‌ರತ್ ಪೈಗಂಬರ್^(ಸ) ಹೇಳಿದರು: ಸ್ವರ್ಗದಲ್ಲಿ ನಾನಿರುವ ಅಂತಸ್ತಿನಲ್ಲಿ ಅಲಿ ಮತ್ತು ಫಾತಿಮಾ ಇರುವರು. ಅಶ್ರ ಮುಬಶ್ಶಿರ, ಎಂದರೆ ಸ್ವರ್ಗಕ್ಕೆ ಹೋಗುವವರು ಎಂದು ಹರ್ಷ್‌ರತ್ ಪೈಗಂಬರ್^(ಸ)

ಸುವಾರ್ತೆ ನೀಡಿದ್ದ ಹತ್ತು ವ್ಯಕ್ತಿಗಳಲ್ಲಿ ಹರ್ಷ್‌ರತ್ ಅಲಿ^(೧) ಸೇರಿದ್ದರು. ಉಳಿದ ಭಾಗ ಮುಂದಿನ ಬಾರಿ ವಿವರಿಸಲಾಗುವುದು. ಇನ್ಶಾ ಅಲ್ಲಾಹ್.

ಈಗ ನಾನು ಮತ್ತೊಂದು ಸಂಗತಿಯನ್ನು ಸಹ ಹೇಳಬಯಸುತ್ತೇನೆ. ಇಂದು ಹೊಸವರ್ಷದ ಮೊದಲ ದಿನ ಮತ್ತು ಮೊದಲ ಜುಮಾ ಆಗಿದೆ. ಈ ವರ್ಷವು ಜುಮಾಅತಿಗೆ, ಲೋಕಕ್ಕೆ ಮತ್ತು ಮನುಷ್ಯತ್ವಕ್ಕೆ ಅನುಗ್ರಹೀತವಾಗಲಿ ಎಂದು ದುಃಖ ಮಾಡಿರಿ. ನಾವು ಸಹ ನಮ್ಮ ಕರ್ತವ್ಯಗಳನ್ನು ನೆರವೇರಿಸುತ್ತಾ ಮೊದಲಿಗಿಂತ ಹೆಚ್ಚಾಗಿ ಅಲ್ಲಾಹನಕಡೆಗೆ ಬಾಗುವವರೂ ತಮ್ಮ ಆರಾಧನೆಯ ಮಟ್ಟವನ್ನು ವರ್ಧಿಸುವವರೂ ಆಗಲಿ. ಲೋಕದ ಜನರು ಸಹ ತಮ್ಮ ಸೃಷ್ಟಿಯ ಉದ್ದೇಶವನ್ನು ಅರಿತುಕೊಂಡು ಅಲ್ಲಾಹನಿಗೆ ಸಲ್ಲಬೇಕಾದ ಹಕ್ಕುಗಳನ್ನು ಈಡೇರಿಸುವವರಾಗಲಿ. ಪರಸ್ಪರ ಹಕ್ಕುಗಳನ್ನು ಅಪಹಿಸುವುದಕ್ಕೆ ಬದಲಾಗಿ ಅಲ್ಲಾಹನ ಆದೇಶಗಳ ಪ್ರಕಾರ ನಡೆಯುತ್ತಾ ಪರಸ್ಪರ ಹಕ್ಕುಗಳನ್ನು ನೆರವೇರಿಸುವವರಾಗಲಿ. ಇಲ್ಲದಿದ್ದರೆ, ಅಲ್ಲಾಹನು ತನ್ನದೇ ರೀತಿಯಲ್ಲಿ ಲೋಕದ ಜನರನ್ನು ಅವರ ಕರ್ತವ್ಯಗಳ ಕಡೆಗೆ ತಿರುಗುವಂತೆ ಮಾಡುವನು. ನಾವು ಮತ್ತು ಲೋಕದ ಎಲ್ಲರೂ ಈ ಮುಖ್ಯವಾದ ಅಂಶವನ್ನು ಅರಿತುಕೊಂಡು ತಮ್ಮ ಇಹಪರ ಜೀವಿತವನ್ನು ಸುಂದರಗೊಳಿಸಿದರೆ ಎಷ್ಟು ಚೆನ್ನಾಗಿತ್ತು! ಇದರ ಕಡೆಗೆ ಗಮನಸೆಳೆಯಲಿಕ್ಕಾಗಿ ನಾನು ಕೆಲವು ತಿಂಗಳ ಹಿಂದೆ ಹಲವಾರು ದೇಶಗಳ ಪ್ರಧಾನಿಗಳಿಗೆ ಪತ್ರಗಳನ್ನು ಬರೆದಿದ್ದೆ. ಕೋವಿಡ್‌ಗೆ ಸಂಬಂಧಿಸಿ ಮನವರಿಕೆ ಮಾಡಿಸಲು ಪ್ರಯತ್ನಿಸಿದ್ದೆ. ತಮ್ಮ ಹಕ್ಕುಗಳನ್ನೂ ಕರ್ತವ್ಯಗಳನ್ನೂ ಮರೆತುಬಿಟ್ಟು ಅವುಗಳನ್ನು ಈಡೇರಿಸದೇ ಇರುವ ಕಾರಣದಿಂದ ಹಾಗೂ ದೌರ್ಜನ್ಯಗಳನ್ನು ಮಾಡುವುದರಿಂದ ಈ ಆಪತ್ತುಗಳು ಅಲ್ಲಾಹನ ಕಡೆಯಿಂದ ಬರುತ್ತವೆ. ಆದ್ದರಿಂದ ಗಮನವಹಿಸಿರಿ ಎಂದು ನಾನು ಹೇಳಿದ್ದೆ.

ಈ ರೋಗದಿಂದ ಆರ್ಥಿಕವಾಗಿ ಪ್ರತಿಯೊಬ್ಬ ವ್ಯಕ್ತಿ ದುರ್ಬಲಗೊಳ್ಳುತ್ತಿದ್ದಾನೆ ಎಂಬುದಲ್ಲದೆ, ದೊಡ್ಡ ದೊಡ್ಡ ಶ್ರೀಮಂತ ರಾಷ್ಟ್ರಗಳ ಸೊಂಟಗಳು ಮುರಿಯುತ್ತಿವೆ. ಇಂತಹ ಪರಿಸ್ಥಿತಿ ಬರುವಾಗ ಲೌಕಿಕರ ಬಳಿ ಇದಕ್ಕೆ ಇರುವ ಒಂದೇ ಒಂದು ಪರಿಹಾರವೇನೆಂದರೆ, ಅವರು ಇತರ ಸಣ್ಣ ದೇಶಗಳ ಸಂಪನ್ಮೂಲಗಳನ್ನು ವಶಪಡಿಸಿಕೊಳ್ಳುತ್ತಾರೆ. ಅದಕ್ಕಾಗಿ ಬ್ಲೋಕ್ ಮಾಡುವರು ಮತ್ತು ಈಗಲೇ ಮಾಡುತ್ತಿದ್ದಾರೆ. ಶೀತಲ ಸಮರ ಪುನಃ ಶುರುವಾಗುವುದು. ಶುರುವಾಗಿದೆ ಎಂದು ಈಗ ಹೇಳಲಾಗುತ್ತಿದೆ. ಅಸ್ತಗಳ ಮೂಲಕ ಮಾಡಲಾಗುವ ಯುದ್ಧ ಸಹ ನಡೆಯುವ ದಿನಗಳು ದೂರವಲ್ಲ. ಅದು ಅತ್ಯಂತ ಭಯಾನಕವಾಗಿರುವುದು. ಆದ್ದರಿಂದ ಲೋಕವು ಈ ಸ್ಥಿತಿಗೆ ತಲುಪುವುದಕ್ಕೆ ಮುಂಚಿತವಾಗಿ ನಾವು ನಮ್ಮ ಕರ್ತವ್ಯಗಳನ್ನು ಈಡೇರಿಸುತ್ತಾ ಲೋಕವನ್ನು ಎಚ್ಚರಿಸಬೇಕು. ಒಟ್ಟಿನಲ್ಲಿ, ಈ ರೀತಿಯಲ್ಲಿ ನಾವು ನಮ್ಮ ಕರ್ತವ್ಯಗಳನ್ನು ಈಡೇರಿಸುವಾಗಲೇ ಈ ವರ್ಷ ಅನುಗ್ರಹೀತವಾಗುವುದು. ಬಹಳ ಹಿರಿದಾದೊಂದು ಕೆಲಸವನ್ನು ತನಗೆ ಒಪ್ಪಿಸಲಾಗಿದೆ ಎಂದು ಪ್ರತಿಯೊಬ್ಬ ಅಹ್ಮದಿ ಯೋಚಿಸಬೇಕು. ಅದನ್ನು ಪೂರೈಸಲು ಮೊದಲು ತಮ್ಮ ಮದ್ಯೆ

ಪ್ರೀತಿ-ಪ್ರೇಮ ಮತ್ತು ಸಾಹೋದರ್ಯದ ವಾತಾವರಣವನ್ನು ಸೃಷ್ಟಿಸಿರಿ. ಅನಂತರ ಲೋಕವನ್ನು ಹರ್ಷಾರತ್ ಪೈಗಂಬರ್^(ಸ) ಎತ್ತಿಹಿಡಿದ ಅಲ್ಲಾಹನ ಏಕದೇವವಿಶ್ವಾಸದ ಧ್ವಜದ ಕೆಳಗೆ ತನ್ನಿರಿ. ಆಗಲೇ ನಾವು ನಮ್ಮ ಬೈಅತಿನ ಉದ್ದೇಶವನ್ನು ಸಾಧಿಸುವೆವು. ಅಲ್ಲಾಹನು ನಮಗೆ ಅದರ ಸೌಭಾಗ್ಯ ನೀಡಲಿ. ಇದನ್ನು ಅರಿತುಕೊಂಡು, “ಈ ವರ್ಷ ನಾನು ಲೋಕದಲ್ಲಿ ಒಂದು ವಿಪ್ಲವವನ್ನು, ಒಂದು ಬದಲಾವಣೆಯನ್ನು ಉಂಟುಮಾಡಲು ನನ್ನ ಎಲ್ಲ ತರದ ಸಾಮರ್ಥ್ಯಗಳನ್ನು ಉಪಯೋಗಿಸುವೆನು” ಎಂದು ಅಹ್ಮದಿಯಾದ ಪ್ರತಿಯೊಬ್ಬ ಸ್ತ್ರೀ-ಪುರುಷ, ಯುವಕ, ಸಣ್ಣವರು ದೊಡ್ಡವರು ಪ್ರತಿಜ್ಞೆ ಮಾಡಬೇಕು. ಅಲ್ಲಾಹನು ಹಾಗೆ ಮಾಡಲು ಪ್ರತಿಯೊಬ್ಬ ಅಹ್ಮದಿಗೆ ತೌಫೀಕ್ ನೀಡಲಿ.

ಪಾಕಿಸ್ತಾನದ ಅಹ್ಮದಿಯರನ್ನು ಮತ್ತು ಅಲ್‌ಜೀರಿಯಾದ ಅಹ್ಮದಿಯರನ್ನು ನಿಮ್ಮ ದುಆಗಳಲ್ಲಿ ಸ್ಮರಿಸಿರಿ. ಪಾಕಿಸ್ತಾನದಲ್ಲಿ ಕೆಲವು ಮೌಲವಿಗಳು ಮತ್ತು ಸರ್ಕಾರಿ ಅಧಿಕಾರಿಗಳು ದೌರ್ಜನ್ಯಗಳನ್ನು ಶುರುಮಾಡಿರುವರು. ಸುಧಾರಣೆಗೊಳಿಸಲು ಸಾಧ್ಯವಿಲ್ಲದ ಇಂತಹ ಜನರನ್ನು ಅಲ್ಲಾಹನು ತ್ವರಿತವಾಗಿ ಹಿಡಿದುಕೊಂಡಲಿ. ನಿಶ್ಚಯವಾಗಿಯೂ ಅವನ ಸಹಾಯ ಬರುವುದು. ಖಂಡಿತ ಬರುವುದು. ಆಗ ಈ ಲೌಕಿಕರ ಹಾಗೂ ಶಕ್ತಿ ಮತ್ತು ಸಂಪತ್ತಿನ ಅಹಂಕಾರದಲ್ಲಿರುವವರ ಧೂಳು ಸಹ ಕಾಣಲು ಸಿಗಲಿಕ್ಕಿಲ್ಲ. ಆದ್ದರಿಂದ ನಮ್ಮ ಕೆಲಸವೇನೆಂದರೆ, ನಾವು ನಮ್ಮ ಆರಾಧನೆಗಳನ್ನು ಇನ್ನೂ ಹೆಚ್ಚು ಸುಂದರಗೊಳಿಸಬೇಕು. ಹೀಗೆ ಮಾಡಿದರೆ ಮಾತ್ರ ನಾವು ವಿಜಯಿಗಳಾಗುವೆವು. ಮನುಷ್ಯರು

ಮನುಷ್ಯತ್ವದ ಮೌಲ್ಯಗಳನ್ನು ಮನವರಿಕೆ ಮಾಡುವಾಗ ಮತ್ತು ಪರಸ್ಪರದ ಹಗೆಗಳು ಪ್ರೀತಿ-ಪ್ರೇಮವಾಗಿ ಬದಲಾಗುವಾಗ ಮಾತ್ರ ನಾವು ಸಂತೋಷಗೊಳ್ಳುವವರಾಗುವೆವು. ಅಲ್ಲಾಹನು ಈ ಸಂತೋಷದ ಸ್ಥಿತಿ ಸಹ ನಮಗೆ ಬೇಗನೇ ಒದಗಿಸಲಿ. ಆಗಮಿಸಿರುವ ವಾಗ್ದತ್ತ ಮಹಾದೀ ಮತ್ತು ಮಸೀಹರನ್ನು ನಂಬುವಂತಾಗಲು ಮುಸ್ಲಿಮ್ ಸಮುದಾಯಕ್ಕೆ ಅಲ್ಲಾಹನು ಬುದ್ಧಿ ನೀಡಲಿ. ಅಲ್ಲಾಹನ ಮತ್ತು ಅವನ ದಾಸರ ಹಕ್ಕುಗಳನ್ನು ಪೂರೈಸುವ ಕಡೆಗೆ ಗಮನವಹಿಸುವಂತಾಗಲು ಅಲ್ಲಾಹನು ಲೋಕಕ್ಕೆ ಬುದ್ಧಿಕೊಡಲಿ. ಅಲ್ಲಾಹನು ಪ್ರತಿಯೊಂದು ದೇಶದ ಪ್ರತಿಯೊಬ್ಬ ಅಹ್ಮದಿಯನ್ನು ತನ್ನ ಸಂರಕ್ಷಣೆಯಲ್ಲಿ ಇರಿಸಲಿ. ಪ್ರತಿಯೊಬ್ಬ ಅಹ್ಮದಿಗೆ, ಪ್ರತಿಯೊಬ್ಬ ಮನುಷ್ಯರಿಗೆ ಈ ವರ್ಷ ಕಾರುಣ್ಯಗಳನ್ನು ಮತ್ತು ಅನುಗ್ರಹಗಳನ್ನು ತರುವ ವರ್ಷವಾಗಲಿ. ಕಳೆದ ವರ್ಷ ನಮ್ಮಿಂದ ಉಂಟಾದ ಕೊರತೆಗಳು ಮತ್ತು ತಪ್ಪುಗಳು, ಅಲ್ಲಾಹನ ಅಸಂತುಷ್ಟಿಗೆ ಕಾರಣವಾದ ಹಾಗೂ ನಮ್ಮನ್ನು ಕೆಲವು ವರದಾನಗಳಿಂದ ದೂರವಿರಿಸಲು ಕಾರಣವಾದ ಸಂಗತಿಗಳಿಂದ ಅಲ್ಲಾಹನು ನಮ್ಮನ್ನು ರಕ್ಷಿಸಲಿ. ಅಲ್ಲಾಹನ ವರದಾನಗಳ ಮತ್ತು ಅನುಗ್ರಹಗಳ ವಾರಸುದಾರರನ್ನಾಗಿ ನಮ್ಮನ್ನು ಮಾಡಲಿ. ಅಲ್ಲಾಹನು ನಮ್ಮನ್ನು ನೈಜ ಸತ್ಯವಿಶ್ವಾಸಿಗಳನ್ನಾಗಿ ಮಾಡಲಿ. ಅಲ್ಲಾಹನು ನಮಗೆ ದುಆಗಳನ್ನು ಮಾಡುವ ಸೌಭಾಗ್ಯವನ್ನು ಸಹ ನೀಡಲಿ - ಆಮೀನ್.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ
 فَلَا هَادِيَ لَهُ ۖ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ
 وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ
 يَذْكُرْكُمْ وَاذْكُرُوهُ يَسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 01-01-2021

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon